



नेपाल राजपत्र

नेपाल सरकारद्वारा प्रकाशित

खण्ड ७१) काठमाडौं, असार ७ गते, २०७८ साल (अतिरिक्ताङ्क २२(ग))

भाग ५

नेपाल सरकार

स्वास्थ्य तथा जनसङ्ख्या मन्त्रालयको

सूचना

नेपाल सरकारले कोभिड-१९ को सङ्क्रमण रोकथाम तथा नियन्त्रणका लागि सङ्क्रामक रोग ऐन, २०२० को दफा २ ले दिएको अधिकार प्रयोग गरी खण्ड ७१, अतिरिक्ताङ्क ७, मिति २०७८।१।१९ को नेपाल राजपत्र भाग ५ मा प्रकाशित भई खण्ड ७१, अतिरिक्ताङ्क १३(ग), मिति २०७८।१।२७ को नेपाल राजपत्र भाग ५ मा

प्रकाशित सूचनाद्वारा निरन्तरता दिइएको आदेशमा देहाय बमोजिम हेरफेर गरेकोले यो सूचना प्रकाशन गरिएको छः-

१. क्रमसङ्ख्या १ को सट्टा देहायको क्रमसङ्ख्या १ राखिएको छः-

"१. जनस्वास्थ्यका मापदण्डको पूर्ण पालना हुने गरी अर्को आदेश जारी नभएसम्मको लागि कुल उडान सङ्ख्याको पचास प्रतिशतमा नबढ्ने गरी आन्तरिक हवाई उडान सञ्चालन गर्ने व्यवस्था संस्कृति, पर्यटन तथा नागरिक उड्डयन मन्त्रालयले मिलाउने।"

२. क्रमसङ्ख्या ३क. को सट्टा देहायको क्रमसङ्ख्या ३क. राखिएको छः-

"३क. जनस्वास्थ्यका मापदण्डको पूर्ण पालना हुने गरी नेपाली वायुसेवा र सम्बन्धित देशका वायुसेवाहरूबाट देहायबमोजिम नियमित दुईतर्फी अन्तर्राष्ट्रिय उडान गर्न संस्कृति, पर्यटन तथा नागरिक उड्डयन मन्त्रालयले आवश्यक व्यवस्था मिलाउनेः-

(क) काठमाडौँ-दोहा रुटमा नेपाली वायुसेवाबाट दुई र कतारको वायुसेवाबाट दुई गरी हप्तामा चार उडान,

(ख) काठमाडौँ - इस्तानबुल रुटमा टर्कीको वायुसेवाबाट हप्तामा दुई उडान,

(ग) काठमाडौँ -दुबई रुटमा नेपाली वायुसेवाबाट दुई र संयुक्त अरब इमिरेट्सको वायुसेवाबाट दुई गरी हप्तामा चार उडान,

(घ) काठमाडौँ-दमाम रुटमा नेपाली वायुसेवाबाट हप्तामा दुई उडान,

- (ड) काठमाडौँ-कुवेत सिटी रुटमा कुवेतको वायुसेवाबाट हप्तामा एक उडान,
- (च) काठमाडौँ-मस्कट रुटमा ओमनको वायुसेवाबाट हप्तामा एक उडान,
- (छ) काठमाडौँ - क्वालालम्पुर रुटमा नेपाली वायुसेवाबाट दुई र मलेसियाको वायुसेवाबाट दुई गरी हप्तामा चार उडान,
- (ज) काठमाडौँ - सियोल रुटमा दक्षिण कोरियाको वायुसेवाबाट हप्तामा एक उडान,
- (झ) काठमाडौँ-टोकियो रुटमा नेपाली वायुसेवाबाट हप्तामा एक उडान,
- (ञ) काठमाडौँ-छेन्दु र काठमाडौँ-ग्वाङ्जाओ रुटमा नेपाली वायुसेवाबाट एक/एक र चीनको वायुसेवाबाट एक/एक गरी हप्तामा दुई/दुई उडान।”

आज्ञाले,
लक्ष्मण अर्याल
नेपाल सरकारको सचिव ।